

اسلام علیکم ۔

لاک ڈاؤن کی وجہ سے اسکول و  
مدارس بند ہیں۔ ایسے میں وین والے  
حضرات کی فیس کا کیا حکم ہے ؟  
کیا ان کو پوری فیس دینی پڑے گی  
جبکہ انہوں نے کوئی سروس فراہم  
نہیں کی ؟؟

بِسْمِ اللّٰهِ الرَّحْمٰنِ الرَّحِیْمِ  
الجواب حامداً ومصلياً

واضح رہے کہ ٹرانسپورٹرز اور والدین کے درمیان اجارہ کا معاہدہ ہوتا ہے، جس میں فقہائے کرام نے تصریح فرمائی ہے کہ عرفاً جو چھٹی کے دن ہوتے ہیں، مثلاً آج کل اتوار کا دن، نیز مسانہہ (یعنی سالانہ معاہدہ) میں جون جولائی کے دو مہینے، ان میں اجیر (کام کرنے والے) کو کام پر مجبور نہیں کیا جائے گا، بزاز یہ میں ہے:

استأجر تلعيداً مساهمة أو مشاهرة ولم يذكر الليل والنهار لا يدخل يوم الجمعة ولا كل الليل بحكم العرف. (الفتاوى البرازيلية - المجلد 11/2 الصفحة 16 دارالفكر بيروت)

دوسری بات یہ ہے کہ عرفاً جو چھٹی کے دن ہوتے ہیں، ان کی فیس بچوں کے والدین یہ کہہ کر روک نہیں سکتے کہ یہ چھٹیوں کے دنوں کی تنخواہ ہے۔ جیسے اتوار کے دن کی چھٹی کی فیس کوئی بھی نہیں کاٹتا، بالکل اسی طرح اگر معاہدہ سالانہ ہوا ہو جیسا کہ اسکولوں میں داخلہ ایک تعلیمی سال کے لیے ہوتا ہے تو جون جولائی کی فیس کو نہیں کاٹا جائے گا۔ [والایہ کہ معاہدہ طے کرتے وقت شروع سے ہی یہ بات باہمی رضامندی سے طے کر دی جائے کہ اتنے دن چھٹی کے ہونگے اور حساب کر کے ان دنوں کی جو فیس بنے گی، اسے کل فیس سے منہا کیا جائے گا تو ایسی صورت میں جو چھٹی کے دن ہونگے ان کے حساب سے فیس کو منہا کرنا درست ہوگا۔ اور اگر شروع سے یہ بات طے نہیں کی گئی جیسا کہ عام طور پر نہیں کی جاتی، تو چھٹیوں کے بقدر فیس منہا کرنے کا حق والدین کو حاصل نہ ہوگا بلکہ تمام مہینوں کی فیس ادا کرنی ہوگی، جیسا کہ درمختار اور رد المحتار میں ہے کہ:



استأجر حماماً و شرط حط أجرة شهرين للعطلة، فإن شرط حطه قدر العطلة صح براربه. [وقال في رد المحتار نحوه:] (قوله للعطلة)..... ووجه الفساد أن موصى العقد أن لا تلزم الأجرة مدة العطلة قلب أو كثررت كما في الدخيرة، فتقييد حط الشهرين مما لم يقضه العقد، بخلاف اشتراط حط فطرها، وهذا نظير ما لو شري زبنا في زق واشترط حط أوطال لأجل الزق صد، بخلاف حط مقدار الزق. (الدر المختار مع رد المحتار 6 / 44) ||

تیسری بات یہ ہے کہ اگر معاملہ ماہانہ بنیاد پر کیا جائے تو اس کی فقہی حیثیت یہ ہے کہ ماہانہ بنیادوں پر معاہدہ طے کرنے سے ایک ایک مہینے کا اجارہ منعقد ہوگا، اور ہر مہینہ کا اجارہ علیحدہ علیحدہ ہوگا یعنی ایک ماہ

پورا ہونے کے بعد اگر نئے مہینے میں بھی عمل جاری رہا تو اس نئے مہینے کا اجارہ بھی از خود منعقد ہو جائیگا۔ یہی سلسلہ پورے سال چلتا رہے گا۔ لہذا ایسی صورت میں اگر جون جولائی کے مہینے میں عمل نہیں پایا جائے گا تو اجارہ بھی منعقد نہیں ہوگا، اور اجیر (ٹرانسپورٹرز) جون و جولائی کی اجرت (فیس) کے مستحق بھی نہیں ہوں گے۔ لہذا اگر معاملہ ماہانہ ہوتا ہو جیسا کہ ظاہر یہی ہے تو ٹرانسپورٹرز کے لئے جون و جولائی کی فیس لینا جائز نہیں ہوگا۔

مذکورہ بالا تفصیل کی روشنی میں آپ کے اصل سوال کا جواب یہ ہے وین ڈرائیورز اور والدین کے درمیان اگر معاملہ سالانہ بنیاد پر طے کیا جائے، مثلاً یہ کہا جائے کہ سال بھر کی فیس بارہ ہزار روپے ہوگی، اور اس میں یہ طے کر دیا جائے کہ فیس یکمشت ادا کی جائیگی یا یہ متعین قسطوں میں ادا کی جائیگی (اور اس میں چھٹیوں کے بقدر فیس منہا کرنے کی کوئی شرط نہیں لگائی گئی) تو ایسی صورت میں یہ پوری کی پوری فیس سال بھر کے مقابلے میں ہوگی، لہذا والدین کچھ فیس کو یہ کہہ کر نہیں روک سکتے کہ یہ چھٹیوں کے دنوں کی تنخواہ ہے، بلکہ ان پر لازم ہے کہ وہ وین والے کو حسب معاہدہ پورے سال کی فیس ادا کریں۔

لیکن اگر معاہدہ ماہانہ بنیاد پر ہوا ہو جیسا کہ گاڑی اور ڈرائیور سے بالعموم ماہانہ بنیاد پر ہی معاملہ طے کیا جاتا ہے، یا معاہدہ ہوتے وقت آپس میں یہ طے کر لیا ہو کہ چھٹیوں کے دو ماہ کی فیس نہیں دی جائے گی، تو ان دونوں صورتوں میں چھٹیوں کے مہینوں کی فیس کی ادائیگی لازم نہ ہوگی، کیوں کہ ڈرائیور جس مہینے کام نہیں کرے گا، اس مہینے کا اجارہ بھی منعقد نہیں ہوگا، لہذا فیس لینا بھی درست نہ ہوگا۔

لما فی الہدایۃ فی شرح بدایۃ المبتدی - (3 / 237 و 5 / 292 البشوی)

قال: "وإن استأجر داراً سنة بعشرة دراهم جاز وإن لم یبین فقط کل شهر من الأجرة؛ لأن المدة معلومة بدون التقسیم فصار كإحارة شهر واحد فإنه جائز وإن لم یبین فقط کل يوم، ثم یعتبر ابتداء المدة مما سمی وإن لم یسم شیئاً فهو من الوقت الذی استأجره؛ لأن الأوقات کلها فی حق الإحارة علی السواء فأشبه البعین، بخلاف الصوم؛ لأن اللبالی لیست بمحل له.



وفي الفتاوى البرازية - (المجلد 11/2 الصفحة 16 دارالفكر بيروت)  
استأجر تلميذا مسالمة أو مشاهرة ولم يذكر الليل والنهار لا يدخل  
يوم الجمعة ولا كل الليل يحكم العرف.

وفي الهندية - (4 / 417)

استأجر أجنبيا شهرا ليعمل له كذا لا يدخل يوم الجمعة للعرف  
وابتداءه من صلاة الفجر، كذا في حرة الفتاوى.

وفي الفتاوى البرازية - (المجلد 11/2 الصفحة 18 دارالفكر بيروت)

استأجر حماما على أنه أن نأته نائية لأجر عليه، أو على أن تعطل به  
أجر شهرين لعطلته فسدت، وإن على أن لا يكون عليه أجر العطلة  
بين المدة صح.

وفي الدر المختار - (6 / 44)

استأجر حماما وشرط حظ أجرة شهرين للعطلة، فإن شرط حظه قدر  
العطلة صح برازية.

وفي رد المحتار

(قوله للعطلة) بالضم: اسم من تعطل بقي بلا عمل فأموس وبمعنى أنها  
تفسد، وكان الأولى أن يعبرح به كما في البرازية لكنه يعلم من مقابلته،  
ووجه الفساد أن مقتضى العقد أن لا تلزم الأجرة مدة العطلة قلت  
أو كثرت كما في الذخيرة، فقييد حظ الشهرين مما لم يقضه العقد.

بخلاف اشتراط حظ قدرها؛ وهذا نظير ما لو شري زيتا في ريق  
واشترط حظ أرطال لأجل الريق فسدت بخلاف حظ مقدار الريق.

وفي الهداية في شرح بداية المبتدي - (3 / 237 و 292/5 البشري)

قال: "ومن استأجر دارا كل شهر بدرهم فالعقد صحيح في شهر  
واحد فاسد في بقية الشهور، إلا أن يسمى جملة شهور معلومة؛ لأن  
الأصل أن كلمة كل إذا دخلت فيما لا نهاية له تصرف إلى الواحد  
لتعذر العمل بالعموم فكان الشهر الواحد معلوما فصح العقد فيه، وإذا  
تم كان لكل واحد منهما أن ينقض الإجارة لانتهاء العقد الصحيح  
ولو سمي جملة شهور معلومة حارا؛ لأن المدة صارت معلومة.



قال: "وإن ساعد من الشهر الثاني صح العقد فيه ولم يكن  
للمؤجر أن يخرجه إلى أن ينقضي، وكذلك كل شهر سكن في أوله  
ساعة؛ لأنه تم العقد بهما بالسكنى في الشهر الثاني، إلا أن الذي  
ذكره في الكتاب هو الفهاس، وقد مال إليه بعض المشايخ، وظاهر  
الرواية أن يبقى الخيار لكل واحد منهما في الليلة الأولى من الشهر  
الساكن ويومها؛ لأن في اعتبار الأول بعضه  
الخروج..... والله سبحانه وتعالى اعلم

عبد الرحمن خضر  
مزي طارق بلواني  
درهنا سبست در اسلام كردي  
۲۶ لای الحیا ۱۴۳۸ هـ  
۱۸ / ۱۱ / ۲۰۱۷

الحی سبست  
مزی طارق بلواني  
۱۲ - ۲۲ / ۱۲ / ۱۳۳۸ هـ

الربح صح  
انتم والذين فخرناهم  
۱۲ - ۲۲ / ۱۲ - ۲۲  
۱۹ - ۰۹ - ۲۰۱۷



الربح صح